

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಆ ಪ್ರದೇಶ ಅಭಾವವಿಡಿತ ಪ್ರದೇಶವಲ್ಲದಿದ್ದರೂ, ಹಳೇ ಬಾಕಿಯನ್ನೂ ಒಂದೇ ಸಾರಿ ವಸೂಲಾಡಬಾರದೆಂದೂ, ಸಲ್ಲ ನಿಧಾನವಾಗಿ ವಕೂಲಿ ಕ್ರಮ ತೆಗೆದು ಕೊಳ್ಳಬೇಕೆಂದೂ ನಾವು ಸಂಬಂಧಪಟ್ಟ ಅಧಿಕಾರಿಗಳಿಗೆ ತಿಳಿಸಿದ್ದೇವೆ.

ಶ್ರೀ ವಿ. ವಿ. ವಾಯಿ.—ಮಾನ್ಯ ಮಂತ್ರಿಗಳು ನನ್ನ ಪ್ರಶ್ನೆಗೆ ಉತ್ತರ ನೀಡುತ್ತಾ, “ಇರ ಹಳ್ಳಿಗಳ ಮಂಗಳೂರು ಬೆಳೆ ಕಟ್ಟುಪೆ ಎಂದು ತಿಳಿಸಿದ್ದಾರೆ. ಆದರೆ, ಅಲ್ಲಿ ೫೦ ಹಳ್ಳಿಗಳ ಪರಿಸ್ಥಿತಿ ಚೆನ್ನಾಗಿಲ್ಲ. ಆದುದರಿಂದ, ಅಲ್ಲಿನ ರೈತರಿಗೆ ಹೆಚ್ಚಿನ ಸಹಾಯಧನ ವಗೈರೆ ಕೊಟ್ಟು, ಅಲ್ಲಿ ಸೂಕ್ತ ಬರಗಾಲ ಕಾಮಗಾರಿಗಳನ್ನು ತೆಗೆದುಕೊಳ್ಳಬೇಕೆಂದು ನಾನು ಮಾನ್ಯ ಮಂತ್ರಿಗಳಲ್ಲಿ ಪ್ರಾರ್ಥನೆ ಮಾಡುತ್ತೇನೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಈಗ ಅಲ್ಲಿ ರಾಬಿ ಬೆಳೆ ಬರುತ್ತಿದೆ. ನಾನು ಮತ್ತೆ ಅಧಿಕಾರಿಗಳಿಗೆ ಅಲ್ಲಿನ ಪರಿಸ್ಥಿತಿ ಹೇಗಿದೆ ಎಂಬುದನ್ನು ವರದಿ ಮಾಡಲು ತಿಳಿಸಿ, ಅವಶ್ಯವಿದ್ದರೆ, ಏನೇನು ವಿನಾಯಿತಿಗಳನ್ನು ಕೊಡಬೇಕಾಗಿದೆ, ಅವುಗಳನ್ನು ಕಾನೂನು ಪ್ರಕಾರ ಕೊಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಸೂಕ್ತ ಗ್ರಾಮದಲ್ಲಿ ಅಕ್ರಮವಾಗಿ ಮನೆಗಳನ್ನು ನಿರ್ಮಿಸಿರುವುದು

೭೯೬ ಶ್ರೀ ಹಂಪಿ ಶಿವಣ್ಣ (ತರೀಕೆರೆ).—ಶಿಕ್ಷಣ ಮಂತ್ರಿಗಳು ಈ ವಿಷಯಗಳು ದಯೆಯಿಟ್ಟು ತಿಳಿಸುವರೆ:—

(ಅ) ತರೀಕೆರೆ ತಾಲೂಕು, ಅಜ್ಜಂಪುರ ಹೋಬಳಿ, ಸೂಕ್ತಗ್ರಾಮದ ಸ್ಕೂಲು ಜಾಗದಲ್ಲಿ ಬಗೆರೆ ಹೊಕುನಿಂದ ಮನೆಗಳನ್ನು ಕಟ್ಟಿಸಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೆ;

(ಆ) ಈ ಸ್ಥಳಕ್ಕೆ ಮಂತ್ರಿಗಳು ಭೇಟಿಕೊಟ್ಟು ಸ್ಥಳ ಪರಿಶೀಲನೆ ಮಾಡಿರುವುದು ನಿಜವಲ್ಲವೆ ;

(ಇ) ಹಾಗಿದ್ದರೆ, ಇದುವರೆವಿಗೂ ಈ ಜಾಗವನ್ನು ಖಾಲಿ ಮಾಡದಿರುವುದಕ್ಕೆ ಕಾರಣಗಳೇನು;

(ಈ) ಈ ಸ್ಕೂಲಿನಲ್ಲಿ ಸ್ಥಳದ ಅಭಾವದಿಂದ ವಕ್ಕಳಿಗೆ ಬಹಳ ತೊಂದರೆಯಾಗಿರುವುದು ನಿಜವಲ್ಲವೆ ;

(ಉ) ಈ ಊರಿನ ಜನರು ಈ ಶಾಲೆಗಳಿಗೆ ಎರಡು ಕೋಠಡಿಗಳನ್ನು ದಾನ ರೂಪವಾಗಿ ಕಟ್ಟಲು ಮುಂದೆ ಬಂದಿರುವುದು ನಿಜವಲ್ಲವೆ ;

(ಊ) ಈ ಬತ್ತಿವರಿ ಜಾಗವನ್ನು ಖಾಲಿ ಮಾಡದಿದ್ದರಿಂದ ಈ ಊರಿನ ಜನರು ಕೋಠಡಿಗಳನ್ನು ಕಟ್ಟಲು ಕೈ ಬಿಟ್ಟಿರುವುದು ನಿಜವಲ್ಲವೇ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ (ಶಿಕ್ಷಣ ಮಂತ್ರಿಗಳು).—

(ಅ) ಬಂದಿದೆ.

(ಆ) ನಿಜ.

(ಇ) ಈ ಮನೆಗಳನ್ನು ಕಿತ್ತ ಹಾಕಲು ನಮ್ಮ ಇಲಾಖೆಯವರಿಂದ ಸಂಬಂಧಪಟ್ಟ ರೆವಿನ್ಯೂ ಮತ್ತು ಪೋಲೀಸ್ ಇಲಾಖೆಗಳನ್ನು ಜ್ಞಾಧಿಕಾರಿಗಳವರ ಮುಖಾಂತರ ಕೇಳಿ ಕೊಳ್ಳಲಾಗಿದೆ.

(ಈ) ನಿಜ.

(ಉ) ನಿಜ.

(ಊ) ನಿಜ.

ಶ್ರೀ ಹಂಪಿ ಶಿವಣ್ಣ.—ಮಾನ್ಯ ಮಂತ್ರಿಗಳು ನನ್ನ ಎಲ್ಲಾ ಪ್ರಶ್ನೆಗಳಿಗೂ ಉತ್ತರವಾಗಿ “ನಿಜ” ಎಂದು ಒಪ್ಪಿಕೊಂಡಿದ್ದಾರೆ. ಶಾಲೆಗೆ ಸಂಬಂಧಪಟ್ಟ ಜಾಗವನ್ನು ಕೆಲವರು ಅಲ್ಲಿ ೧೫ ವರ್ಷಗಳಿಂದಲೂ ತಮ್ಮ ವಸತಿಗಟ್ಟು ಕೊಂಡಿದ್ದಾರೆ ಇದನ್ನು ಮಾನ್ಯ ಮಂತ್ರಿಗಳೂ ಕೂಡ ಭೇಟಿ ಕೊಟ್ಟು ನೋಡಿ ಕೊಂಡು ಬಂದಿದ್ದಾರೆ. ಆದರೆ, ಇವುಗಳನ್ನು ಇನ್ನೂ ಖಾಲಿ ಮಾಡದೇ ಇರುವುದಕ್ಕೆ ಕಾರಣವೇನು?

† ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.—೧೫ ವರ್ಷಗಳಿಂದಲೂ ಅವರ ವಶದಲ್ಲಿದೆ ಎನ್ನುವ ವಿಚಾರ ಸರ್ಕಾರದ ಗಮನಕ್ಕೆ ಬಂದಿಲ್ಲ. ಈ ಒಂದು ವಿಷಯ ಸರ್ಕಾರಕ್ಕೆ ರಿಫೋರ್ನೇ ಇಸವಿಯಿಂದ ಗಮನಕ್ಕೆ ಬಂದಿದೆ. ಇದರ ಬಗ್ಗೆ ಜಿಲ್ಲಾ ಮಟ್ಟದಲ್ಲಿ ಮತ್ತು ತಾಲ್ಲೂಕು ಮಟ್ಟದಲ್ಲಿ ಸಂಬಂಧಪಟ್ಟ ಅಧಿಕಾರಿಗಳು ಸೂಕ್ತ ಕ್ರಮ ತೆಗೆದುಕೊಂಡಿದ್ದಾರೆ. ಈಗಲೂ ಕೂಡ ಸರ್ಕಾರದವರು ರೆವಿನ್ಯೂ ಅಧಿಕಾರಿಗಳಿಗೆ ಸೂಕ್ತ ತಿಳುವಳಿಕೆಯನ್ನು ಕೊಟ್ಟು, ಸ್ಥೂಲ ಮೈದಾನವನ್ನು ವಶಪಡಿಸಿಕೊಂಡು ಅವುಗಳಲ್ಲಿ ಮನೆಗಳನ್ನು ಕಟ್ಟಿಸಿಕೊಂಡಿರುವ ಖಾಸಗೀ ವ್ಯಕ್ತಿಗಳನ್ನು ಅಲ್ಲಿಂದ ತೆರವು ಮಾಡುವುದಕ್ಕೆ ಎಲ್ಲ ಕಾರ್ಯಕ್ರಮಗಳನ್ನೂ ತೆಗೆದುಕೊಳ್ಳುತ್ತೇವೆ.

ಶ್ರೀ ಹಂಪಿ ಶಿವಣ್ಣ.—ಈಗಾಗಲೇ ರೆವಿನ್ಯೂ ಮತ್ತು ಪೋಲೀಸ್ ಅಧಿಕಾರಿಗಳನ್ನು ಆ ಮನೆಗಳನ್ನು ವಶಕ್ಕೆ ತೆಗೆದುಕೊಳ್ಳಲು ಕೇಳಿಕೊಂಡಿದ್ದೇವೆ ಎಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ ಆದರೆ, ಆ ಊರಿನಲ್ಲಿ ಶಾಲಾ ಕಟ್ಟಡವೂ ಮಂಘತ್ತಾಗಿ ಕಟ್ಟಲು ಯಾರಾದರೂ ಮುಂದೆ ಬಂದಾಗ ಕೆಲವು ಜನರಿಂದ ಅದು ನಿಂತುಹೋಗಿದೆ. ಆದುದರಿಂದ, ದೇಶದಲ್ಲಿರುವ ತುರ್ತುಪರಿಸ್ಥಿತಿಯನ್ನು ಉಪಯೋಗಿಸಿ, ಆ ಸ್ಥಳವನ್ನು ಖಾಲಿ ಮಾಡಿಸಿ, ಆ ಊರಿಗೆ ನೆಮ್ಮದಿಯನ್ನುಂಟು ಮಾಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.—ಆ ಊರಿನ ಇಬ್ಬರು ಪ್ರಮುಖ ದಾನಿಗಳು ಎರಡು ಶಾಲಾ ಕಟ್ಟಡಗಳನ್ನು ಕಟ್ಟಿಸಿಕೊಡಲು ಮುಂದೆ ಬಂದಿದ್ದಾರೆ. ಆದರೆ, ಆ ಜಾಗದಲ್ಲಿ ಬಗರ ಹುಂಕುರಿಂದ ಮನೆಗಳನ್ನು ಕಟ್ಟಿರುವುದರಿಂದ ಸ್ವಲ್ಪ ನಿಧಾನವಾಗಿದೆ. ಆದುದರಿಂದ, ಅವುಗಳ ಬಗ್ಗೆ ಸರ್ಕಾರ ಕಾರ್ಯಕ್ರಮ ತೆಗೆದುಕೊಳ್ಳುತ್ತದೆ.

ಶ್ರೀ ಎಂ. ಎಚ್. ಜಯಪ್ರಕಾಶ್ ನಾರಾಯಣ — ಮಾನ್ಯ ವಿದ್ಯಾ ಮಂತ್ರಿಗಳು ಈ ಒಂದು ವಿಚಾರ ರಿಫೋರ್ನೇ ಇಸವಿಯಿಂದ ಸರ್ಕಾರ ಗಮನಕ್ಕೆ ಬಂದಿದೆ ಎಂದು ಹೇಳಿದ್ದಾರೆ ರಿಫೋರ್ನೇ ಇಸವಿಯಿಂದ ರಿಫೋರ್ನೇ ಇಸವಿಯವರೆಗೂ ಇನ್ನೂ ಜಿಡುಗಡೆ ಮಾಡದಿದ್ದರೆ ಹೇಗೆ? ಈ ತುರ್ತುಪರಿಸ್ಥಿತಿಯಲ್ಲಾದರೂ ಅವರನ್ನು ಜಾಗ್ರತೆಯಾಗಿ ಬಿಡುಗಡೆ ಮಾಡುವುದಕ್ಕೆ ಮಾನ್ಯ ಮಂತ್ರಿಗಳು ಪ್ರಯತ್ನ ಮಾಡುವರೆ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.—1969 ನೇ ಇಸವಿಯಿಂದ ನಿಂತಿದೆ ಎನ್ನುವುದು ಮಾನ್ಯ ನದವ್ಯರು ಪ್ರಶ್ನೆ ಯನ್ನು ಹಾಕಿದ ಮೇಲೆ ಸರ್ಕಾರದ ಗಮನಕ್ಕೆ ಈ ಒಂದು ವಿಚಾರ ಬಂದಿದೆ ಎಂದ ನಾನು ಹೇಳಿದನೇ ಹೊರತು. 1969 ನೇ ಇಸವಿಯಿಂದಲೇ ಸರ್ಕಾರದ ಗಮನಕ್ಕೆ ಬಂದಿದೆ ಎಂದಲ್ಲ. ಇದರ ಬಗ್ಗೆ ಜಿಲ್ಲಾ ಮಟ್ಟದಲ್ಲಿ ಮತ್ತು ತಾಲ್ಲೂಕು ಮಟ್ಟದಲ್ಲಿ ಕಾರ್ಯಕ್ರಮ ತೆಗೆದುಕೊಂಡಿದ್ದಾರೆ. ಆದುದರಿಂದ, ಸಂಬಂಧಪಟ್ಟ ಜಿಲ್ಲಾಧಿಕಾರಿಗಳಿಗೆ ಸೂಕ್ತ ತಿಳುವಳಿಕೆಯನ್ನು ಕೊಟ್ಟು, ಅವುಗಳನ್ನು ಖಾಲಿ ಮಾಡಿಸುವುದಕ್ಕೆ ಎಲ್ಲ ಕ್ರಮ ತೆಗೆದುಕೊಳ್ಳುತ್ತೇನೆ.

### (Increase in number of accidents on National Highways.)

809. SRI RAJA PID NAIK (Shorapur).—Will the Minister for Transport and Tourism be pleased to state:-

(a) whether the Government are aware that there is an increase in the number of accidents on the National High Ways roads in the State every day due to rash and negligent driving ;

(b) if so, what precautionary measures the Government would take to minimise such accidents and to safeguard the life of the passengers ?

SRI M. MOHAMMED ALI (Minister for Transport and Tourism).—

(a) Yes.